

זענען ארויף אויף די דעכער
די יידן פון באגדאד.
ארויף מיט ווייב און מיט קינדער,
מיט אלץ, וואס זיי האבן געהאט.
געוואכט, געוואכט אויף די דעכער,
ווען שלאף איז אראפ אויף באגדאד.

— וואַלקן, דו וואַלקן, מיר וואַרטן!
קום מיט דעם גואל און טראַג
אַהיו, צו די שוועלן פון העלקייט,
אַהיו, צום טויער פון טאַג.
וואַלקן, אַט וואַרטן מיר אַלע.
טראַג אונדז אַלע, פאַרטראַג.

עס האָבן דערנאָך די גויים
געלאַכט פון זיי אין דער פרי:
„וואו איז דער וואַלקן, יידן?
וואַס הערט זיך מיט אייער פליז“
אַזויאַ האָבן די גויים
געלאַכט פון זיי אין דער פרי.

מיר וואַכן אויף וועלטישע דעכער,
מיר יידן, גאַט'ס איינזאַמע וואַך.
מיר וואַכן נאָך אלץ און מיר וואַרטן —
מעג לאַכן דער גוי זיין געלאַך.
מיר וואַכן אויף וועלטישע דעכער,
מיר יידן, גאַט'ס איינזאַמע וואַך.

1934

מאָנאָטע אַינזאַמע 27/1926

415 || 1927

אַיזעק פֿון וואַרשע און אַיזעק פֿון וואַרשע

יוסף דילהריינה

חטא — אלופו של עולם
מסתתר בתוכו
(דער בעש"ט).

א

צען אויף אַ באַרג

אַ באַרג אין מדבר.
אויפֿן באַרג אין מדבר —
ניין,
הויכע ניין.
עפעס דאַרף דאָ זיין,
עפעס ווילן דאָ די ניין —
און דער צענטער?

בראש פון אַלעמען שטייט ער.
אַלע זיינען גרייט,
דילהריינה — גרייטער.

ס'איז אין מדבר געוואָרן נתגלה
די תורה די כלה.
אין פייער האָט גאַט זיך געקליידט
און אין מדבר
גערעדט זיינע רייד.

ווערן מחיצות דאָ דין און דינער.
דער וועג איז דאָ נאַענט
פון ליכט צו ליכט, פון צינור צו צינור.

האַט אין אַ מדבר געבראַכט דילהריינה
זיין עדה די קליינע.
העכער ווי די ניין די הויכע,
וויסער ווי די ניין די וויסע,
די הייליקע אנשי-מעשה,
שטייט ער, דער קאַפּ פון דעם מנין.
ס'איז פון אַלע ענינים דער לעצטער ענין —
דער ענין פון קאָץ.

3 אַיזעק אַיזעק - רינה
1-6 אַיזעק אַיזעק - רינה
2-6 אַיזעק אַיזעק - רינה
א

א } אַיזעק אַיזעק אַיזעק
ב } אַיזעק אַיזעק אַיזעק

ווען קאָן ביישטיין די קראַפֿט
פון אַ צדיק אַזוינעם?

נאָר גאַרנישט.
עס רירן דערווייל זיך אַ האָר נישט
די עליונים.

לענדער אויבערשטע
גיבן זיך אַ וועק, אָן אַנטפלעק,
אַ שאַקל מיט די העלע כתרִים,
אַ וואונק — און אַוועק,
פאַרשוואומען ווי ווייטע שיפן.
מצרים-הינט קומען צולויפן,
צויטיקע גרויסע מצרים-הינט.
לויפן גיהנמ'דיק-פלאַקערדיק,
רויט-פאַקלדיק,
בילן אויס כלהוילדקייטן.
ראַפֿטום — נישטאַ! אַנטרונען!
גאַרנישט. שטילקייטן.

ס'האַט דער מדבר אַנגעטאַן אויף זיך אַ באַרג.
דער באַרג — אויף זיך אַנגעטאַן ניין מיט דילה-רינה'ן.
די טליתִים וויינען.
ער קומט נישט.

זאַמדן לעבן אויף,
קריכן-צו צו זיי אויף אַלע פיר,
קוקן בעטנדיק: אויב נישט איר —
טאָ ווער?
ס'זידט זייער ברום,
קיין ענטפער קומט נישט;
קאַרטשען זיי זיך איין —
און קערן זיך אום
צום טויט-שלאַף.

עקדישן שטעלן זיך אויף,
פינקלען אויף ווי שפיגלען:
אויב נישט איר וועט אויפפראַלן ריגלען —
טאָ ווער?
זיי פאַרקריכן ערגעץ צוריק —
משיח קומט נישט.

שניי זיינע הענט:
אַזאָ ווייסקייט פאַרלענדט
מזיקים.

די תפילין — אַ מרכבה.
איינגעשפּאַנט אין דער מרכבה — אַ של-ראש.
דער של-ראש וויל אַ פלי-טאַן,
וויל זי אַ צי-טאַן —
און גאַרנישט.
ווי ס'וואַלט איר עמיצער באַפאלן: פאַר נישט!

שטייט אַזוי דער וואַרטנדיקסטער פון של-ראש'ן.
ווי ליידיקע היטלען פון בעטלערס,
וואו קיינער וואַרפט נישט אַריין קיין גראַשן,

שטייען די צען.

גאַרנישט געשען!
אין מדבר ברענט טאַג,
נאָר אין די היכלות איז פינסטער —
גאַרנישט צו זען!
ס'איז גרייט דער של-ראש דילה-רינה'ס
אַ שפּרינג-טאַן, אַ זינג-טאַן: טאַג, —
נאָר פינסטערע חצות'ן
הויערן איבער היכלות...
אורות — נאָך אַלץ פאַרשלאַסן,
עס דרעמלען עולם-מלא'ס.

געהייליקט אין סיגופים —
די גופים.

אַרויפצו געווענדט
די פרצופים.
גואל, ברעך ווענט!
מיט יחודים
רופן אַ רוף נאָך אַ רוף אים
די ניין,

און פון ספירה צו ספירה
פליען ווי הויכע לבנות
דילה רינה'ס כוונות,
רירן אָן די מיטלסטע זייל,
וואָס עס האַלט זיך אויף איר די יצירה.

וואָס וועט זיין, דילה רינה?
 ברענגען קאָן נאָר אַ ייד אים,
 אַ ייד ווי דו,
 ווי דיינע תלמידים.
 ווען-זשע איז גאָט ממלא
 פון זיינע וועלטן דעם חסרון?
 מיטאַמאָל — אַן אשה!
 ווי הויך אויף איר קעמל אַ כלה —
 קומט לילית אַן צופאַרן.

ב

לילית אַ קעגנאיבער

אַ באַרג האָט לילית זיך אויפגעשטעלט
 קעגנאיבער דעם באַרג פון די צען,
 דעם באַרג פון אירע פאַרלאַנגען.
 איר באַרג זעט ווי אַ קעמל אויס,
 מיט דמשק'ס טעפיכער באַהאַנגען.
 אַ באַרג, וואָס רוקט זיך צו,
 אַ באַרג, וואָס רוקט זיך אָפּ —
 אַ באַרג אַ פאַרער.

אין נאַקעטקייט קלאַרער
 שטייט זי אויפ'ן באַרג,
 בלענדט מיט אירע גרויסע פיס
 און מאַכט פאַמעלעך שאַקלען
 אירע בריסט —
 לענגליכע, שמאַלהאַליקע לאַגלען.

באַקן זיינען אירע היפטן,
 קיילעכיקע, געוואַשענע.
 אירע היפטן זיינען קיל ווי קוואַלן.
 שוואַרץ וואַקסן די קטאַקעס פון אירע האַר —
 אירע האַר האָבן טיילער.
 זיי זידן ווי ניסטן.
 וואָס הייסער זיי זידן —
 קילער די הייסטן.
 קילער די בריסטן.

די 3 און ערנסט

מיט פינגער גרינגע
 גיט לילית אַ פאַך —
 פייער, דס-נידה, רויש און קאַך!
 בריל פון עריות
 ווי בריל פון חיות!
 און אויפאַמאָל —
 קלאַנג דינער, דינסטער
 פון וואַסערן,
 וואָס זינגען אין דער פינסטער.

דילה-רינה — ווי שטייף, ווי גלייך!
 צום באַרג געשמידט די פיס.
 ער איז —
 געפענגעניש, געפאַנגענער און קייטן צוגלייך.

אַפגעקערט, אַרויפגעשרויפט — זיין קאַפּ.
 ער גיט זיך קיין ריר נישט.
 ער איז באַרג אויף אַ באַרג.
 ס'גיבן זיך קיין ריר נישט
 די תפילין-באַפאַנצערטע ניין.
 זיי שטייען דאָ אונטן,
 נאָר אַט-אַט און זיי עפענען שפונטן
 פון הויכע פאַרבאַרגענע פעסער וויין.
 עס פלאַטערן אותיות; עס שטעקן זיך אַריין
 אין כתרים די שפיזן פון יחודים.
 צירופים פון שם
 גיבן ביי הענט זיך אַ נעם,
 טאַנצן אויס ריקודים.
 גלגלים
 קוילערן זיך הויך איבער אַלעם.

אַ בשורה-טובה איז מען מכריז
 באַלד, אַט באַלד. דער סיטרא-אַחרא'ס
 תנינים, וואָס שלאָפן אין שוואַרצע יאורים,
 וועקן באַלד זיך איבער,
 שרעקן זיך איבער,
 נלאַצן: וואָס קומט דאָ פאַר?

וואויל איז דעם דור?
 פיס באַלד? אַט-אַט?

נאָר לילית'עס פנים —
האַלב בענקשאַפט, האַלב שפּאַט.
אַ טאַנץ גיט אין אויער איר רונג,
זי גיט אַ זונג:
„מיין מאַן, דילה־רינה, זיי!
מיין בלוט, מיין טרייפקייט, מיין נידה
באַצווונג, דילה־רינה —
און איך ווער אַ ריינע!
האַר,
מיין ווידוי
הער!
ווער
קאַן פעלן מיר אַזוי ווי דו?
וואו
זאַל טומאה גיין, אַז נישט צו קדושה?
(די ניין — אין זיך אַריין: הצופה!
מויל אַן בושה!)

„יוסף, דעם עיקר פאַרגעסטו:
מיד, די טומאה, פאַרגעסטו.
ביסטו נישט מיין האַפענונג די גרעסטע?
דו, אַזוי הייליק —
ביזטו נישט מיין היילונג?
די טראַכט פון קליפות
באַגערט פון אייביק אַן
צו הייליקע טיפות“

דילה־רינה'ס חוט־השדרה
גיט זיך אַ וואַקל ביים קלאַנג פון איר שירה.
באַפעלט פון אויבן דער של־ראש:
נלייך!
נלייכט זיך אויס, פול מיט יראה,
זיין גוף.

שאַ אַ כּוּס סײַט וואַסער פֿון יצירה!
אין נרײַטן זאָלן.
פֿיל יצירה יזשענדי זאָלן אַ
פֿון זײַנע איר די הײַנטן שװעבן.
אײַנע פֿון אײַנע אַ וואַסער שװעבן.
אַ יצירה פֿון אײַנע שװעבן.

אונטער די וואַלקנס שווימט דער כּוּס
ווי אַ שיפעלע, ווי אַ פישעלע,
און ס'צײט דילה־רינה די אַרעמס אויס,
ווי אוינטערצוטראַגן אַ קישעלע
דעם נישט געפורעמטן קינדעלע.
שטראַלנדיק קוקן זיך איין
די הויכע ניין:
משיח — משיח!

משיח אין אַן אַלץ ג

משיח דער נישט-געבוירענער

צוויי בערג: אויף איינעם — די צען,
אויפֿן צווייטן אַנטקעגן — די לילית,
און אונטער די וואַלקנס — דאָס קינד אין יצירה־כּוּס,
אין בליציקן כּוּס.

ס'וועט געשען באַלד דער אות!
אין וואַסער צווישן די בליצן
טוט ס'עובר'ל זיצן —
און בליץ צום צווייטן רעדט אויף גיך:
ס'וועט געשען דער אות!

זאַגט דילה־רינה: ס'איז פרייד צו מיר!
אַט גייט צו מיר,
אַט גייט צו אונדז משיח!
גילוי איבער גילויים!
דאָס קינד פון אַלעמענ'ס פרייד,
דער ילד שעשועים,
קומט נישט געבוירענערהייט!
מיר, הייליקסטער פון מנינים,
מירן טאַרשטאַרקן די צירופים
און נעבן אים אַ פנים —
קיסס ער פון יצירה־נלאַן אַרויס
אין פֿירעס און נעשטאַלט.

פֿון יצירה־פֿירעס די חלמיים
פֿון פֿירעס און נעשטאַלט

אָ הַאָרץ דאַרף אַ מאַמע האָבן ד

משיח דארף אַ מאַמע האָבן

לילית דערלאַנגט אַ שפרונג,
איר באַרג דערלאַנגט זיך אַ רוק,
איר שפּריצן ד אַויגן פונק נאָך פונק:
זי פאַרט צו דילה-רינה'ן.

הויבט דילה-רינה די הענט,
טריפט אויס מיט די פינגער,
ווי פון אַ קריגל,
טראַפּ נאָך טראַפּ, נקודות'ווייז,
די לענדן פון אַן עיגול
אַרום זיין באַרג.
אַ לויף גיט דאָס הייליקע ראַד,
מוז לילית פאַרן אויף צוריק,
מוז ווידער שטיין אַנטקעגן,
עלנט ווי אַ זונה אַ פאַרטריבענע פון שטאַט.

דער עיגול איז דאָס האַרץ דער וועלט'ס,
דילה-רינה — אין מיטן האַרץ.
ער און תלמידים — אינמיטן האַרץ.

לילית זינגט: אַ האַרץ דאַרף בלוט;
אַ האַרץ מוז אַפּשטאַרבן אַן בלוט —
און איך בין בלוט.

לילית זינגט: געבורט דאַרף בלוט,
משיח מוז געבוירן זיין!

איך — דאָס שענסטע ווייב, מיין יוסף,
דו — פון מאַנסבילן דער ריינסטער:
ס'קינד מוז אונדזער ביידנ'ס זיין.

אַן אונדזער יחוד, יוסף מיין,
ווי קען דאָס קינד געבוירן זיין
קומט עס אַמער פון מיין זיווג
סיט'ן אַלטן אַשטדאין

סיינסט געוויס: פאַרפירן וויל איך.
סיינסט דאָס שפּיל איך —

אין קיינעם פֿאַר אַן אַרץ
אין אַן אַרץ — אין אַן אַרץ
אין אַן אַרץ — אין אַן אַרץ
אין אַן אַרץ — אין אַן אַרץ

פֿאַר

שטאַרקער, שטאַרקער די צירופים —
באַלד
קריגט ער דעם לויטערסטן פון גופים,
דעם ליכטיגסטען פון שיעור-קומה'ס.

רופט זיך לילית אַן: חלומות!

זאָגט דילה-רינה: תלמידים,
איר אויסדערוויילטע יחידים!
סיי די עשר ספירות דברודים,
סיי די עשר ספירות דנקודים,
וועלן מיר געבן אַ ריר
מיט הייליקע יחודים,
און מיט'ן קינד דערפרייען
סיי אונטערשטן צלמות,
סיי אויבערשטע מרכבות.
אַרויסקריגן וועלן מיר דאָס קינד
אַן דער טראַכט פון אַן אשה,
אַן טמא בלוט פון אַן אשה,
אַן זוימען, אַן זינד, —
אַן סיטרא-בישא!*

נחש'דיק איז דעם מאַנ'ס פאַרלאַנג,
טראַכט איז — שלאַנג!

דער נחש איז אין חוה'ן גופא.
קען דאָס, וואָס איז בייז און קראַנק,
געבוירן דעם גואל, די לעצטע תרופה?
משיח, דו דאַרפסט נישט געבוירן זיין:
מיר פורעמען דיך און באַפרייען דיך
מיט צירופים, הלבשות, תפילות,
אַן גלגול-מחילות
פון בלוט און טראַכט" —

דאָס אַלץ הערט לילית —
אין לאַכט.

אין אַרץ — אין אַרץ — אין אַרץ — אין אַרץ

דיך באַגער איך, דיר געהער איך,
 דיר!
 אָן דיר מיט מיר
 איז אַלץ געווענדט... וואָס גיסטו
 דיין ליכט מיר נישט?

זאָגט דילה־רינה (און קוקט נישט אויף איר
 בעת'ן ריידען): דו בלינדע, דו וויסטע!
 זעסט נישט גאָט'ס וואונדער — דאָס קינד איז שוין דאָ.
 די רייד דינע זיינען אומזיסטע.
 מיר וועלן דעם כּוּס צו זיך צוציען,
 דאָס קינד משיח אַרויסציען,
 און דאָס קינד וועט מאַן ווערן,
 מאַן ווערן און גואל־זיין —
 מיר וועלן פּועל־זיין!

מאָכט לילית: ס'אָ הימלישער קאַטאַוועס!
 וואָס ליגט אַזוינס אין גלאַז?
 אַ רמז אויף אַ פרעשל!
 ס'פאַרשווינדט ווי אַ ווינט'ס אַ בלאַז,
 דאָס נישט־געבוירענע יש'ל.
 משיח דאַרף אַ מאַמע האַבן —
 מאַך מיך פאַר משיח'ס מאַמע!
 אויפ'ן פאַטער זיינעם וואָרט איך,
 ער זאָל אויפריגלעך דעם ריגל
 פון מיין טראַכט,
 פון מיין נאַכט.
 נעם זשע צו דעם עיגול, יוסף,
 נעם אַוועק דעם עיגול!

ה
 ז'אָק, אַלע, ט'עס 3 אַל'מ!

דער עיגול

אונטער די וואַלקנס שוויסט עס אַלץ,
 דאָס יצירה־נלאָז סיט די בליצן.
 ווי לאַנג וועט ס'ענברל דאָרט זיצן?
 באַמלט דילה־רינה זאָוונט
 זיי דאָוונטן דער עיגול לייכט.
 פאַרס לייכט צו זייט עיגול'ס שיינע.

קאָן נישט אַריבער און פאַרט צוריק.
 פון טרויער ווערן די היפטן געל,
 עס טונקלט דאָס קלאַרע געניק.
 שטאַרבנדיקע פייגל — אירע ברוסטן —
 הענגען קאַפֿ־אַרונטער.
 די גרויסע פינקלדיקע פיס, די גלאַטע,
 ווערן מאַט:
 פיס צאַנקענדיק־מאַטע
 ווי איינגעדרייטע לאַמפּן.

דאָס גלאַז שווימט, דאַכט זיך, צו די צען —
 און גאַרנישט:
 פונדערווייטנס בלויז צו זען.
 נענטער ווערט עס אויף אַ האַר נישט.
 זיי זיינען שוין גאַרנישט מבשר,
 די בליצן: אויך זיי זיינען בלינד,
 ווי ס'נישט־געבוירענע קינד,
 וואָס ליגט געקנוילט אין וואַסער.

דער עיגול אָבער טרייסט.
 ער לופט קלוג־קיילעכדיק
 און רעדט ברייט־מיילעכדיק:
 „לערנט פון מיר, יהודים טייערע,
 וועט איר משיח'ן
 אויס'משיח'ן.
 גיט אַ קוק: איך בין מיר' איך.

מיין אָנהייב איז סוף, מיין סוף איז אָנהייב.
 קיילעכדיק בין־איך ווי דער פליץ
 אויפ'ן קאַפּ פון עלטסטער חכמה.
 כ'לויף — און לויף נישט אין ערגעץ אַריין,
 לויף — און לויף נישט אַרויס פון זיך.
 איך ר' אַזוי טיף, כאַטש איך לויף אַזוי גיך.
 איילס משיח'ן אויסצורשיח'ן
 איידער ס'נייט די צייט פאַרביי,
 נאָר איילן זאלט איר פונקט ווי איך:
 צייט קליינע שטיילעך לייכטערייך
 פון זיך פון זיך. פון זיך פון זיך.
 פאַר מיינע שטיילעך פיל איך פאַר זיך,
 לייכט לייכט פון זיך פאַר זיך פון זיך.

און גאַרנישט, גאַרנישט לאַזט צו זיך צו,
ווייל דער מינדסטער פון הרהורים
מאַכט אַ תל פון גאַנצן בנין.
„צענמאַל זיי געוואָרנטער — דו,
דו, דילה־רינה,
קאַפּ פון דעם מנין,
וואָס צו דיר גלוסט לילית די שרעקליך שיינע!
איטל ליגן רעדט זי, די סוטה,
ווייל דיר מאַכן פאַר אַ חוטא.
ווי קען זי משיח'ן מאַמע זיין?
זי וויל דיר נאָר מטמא זיין.
איר נעץ איז געשטריקט
פון חניפה־רייד דינע:
ליבשאַפט זינגט זי, נאָר אין איר איז שנאה.
וואָס דאַרף חושך ביים באַגינען?
וואָס קען באַגין ביי נאַכט געפינען?
זיס זינגט זי, נאָר סס איז איר וויין” —
דאָ רופט דילה־רינה זיך אָן צו די ניין:
וועלכע לילית
און וואָסערע דלילה'ס
זיינען בכוח מיך צו פאַרקנעכטן?
תלמידים, איר קענט דאָך מיך
נישט פון נעכטן!
ענטפערן זיי:
זי מעג טאַג־און־נאַכט זינגען,
אויב זי וויל עס, —
נאָר ס'קען נישט אַ לילית
דילה־רינה'ן באַצווינגען.
יוסף רבנו,
איר באַגער איז אַ חיצון
און זי אַליין
פאַרגייט ווי די בליצן,
קערט זיך אום צום נישט,
וואָס פון אים טוט זי שטאַמען, —
דו אַבער וועסט
מיט אונדז צוזאַמען
זיך פרייען אין ליכט
פון דעם נואליס נעזיכט!

ט ע נ ה ' ט ל י ל י ת

זאַגט לילית די נישט־פאַרשטאַנענע,
לילית די נישט פאַרנומענע,
די אומגעבעטן געקומענע,
און דאָס קול אירס טרערט:
אַ באַפעל האָב איך געהערט:
גיין! — און כ'בין געקומען.
שטויסטו מיך אַוועק,
דו מיט דינע פרומע!
טומאה! —
רופט דילה רינה פון הינטער'ן טלית.
זאַגט לילית: טומאה איז פינסטער —
וואָס זשע באַהאַלטסטו זיך הינטער'ן טלית?
באַשטראַל עס
מיט דיין פנים דעם צעשטראַלטן!
כ'האַב מיין אשמדאי דעם אַלטן
מיט אַלע שדים אַפגענאַרט,
אויסגעזינדיקט
מיט וועמען ס'האַט זיך נאָר געלאַזט, —
און נישט אויסגעהיילט מיין תאוה.
וואָס מער איך האָב געזינדיקט, יוסף,
מער געאייטערט האָט מיין תאוה,
וואָס מער מיין תאוה האָט געאייטערט —
קנאַפער האָט מיך לייב געזעטיקט,
מער האָב איך באַגערט
צום מאַן דעם ריינסטן אויף דער ערד.
וואונד און אַפגרונט בין איך —
וואָס היילסטו נישט מיין וואונד,
מיין אַפגרונט וואָס פאַרשיטסטו נישט?
די הענט באַהאַלטסטו,
די הענט, וואָס דאַרפן היילן!
אין טליתים, ווי אין היילן,
פאַרקריכט איר!
הייליק זייט איר דאָך —
וואָס באַהאַלט איר די נעזיכטער?

ביסט דאָך הייליק —
 וואָס-זשע האָסטו מורא, דילה-רינה?
 דאָרף פאַר אומריין ציטערן דאָס ריינע?
 ס'קינד משיח! לאַנג שוין, לאַנג,
 וואָרט איך, לילית, אויפ'ן קינד
 און — אויף מיין פאַרשווינדן.
 ווילאַנג איך האָב דאָס קינד נאָך נישט —
 פאַרשווינד איך נישט,
 קאָן איך נישט פאַרשווינדן!"

איר רעכטע ברוסט
 נעמט זי אין איר רעכטער האַנט.
 ווי אַ קינד'ס אַ קעפל,
 ווי אַ יתומ'לס אַ קעפל,
 איז די ברוסט ביי איר אין האַנט.
 קוקט זי
 אומעטיקערהייט,
 רעדט זי
 אַזעלכע שטילע רייד:

באַגערטער מיין, באַשערטער מיין!
 וואָס קוקסטו נישט? וואָס זעסטו נישט?
 פון מיר וויל ס'קינד געבוירן זיין,
 דו יוסף מיין!
 נישט איך בין דיין נסיון,
 נאָר דאָס גאַרנישטל אין גלאַז.
 כ'ווייס, דו וועסט נישט גלויבן,
 נאָר ס'קול, וואָס האָט געזאָגט מיר: גיי!
 איז געווען פון אויבן.
 איך בין געשיקט פון אויבן. —

פון טלית שטעקט דעם קאַפּ אַפיר
 דילה-רינה, טוט אַ פיר —
 האַלב מיט ביטול, האַלב פאַרגאַפט —
 מיט די אויגן איבער איר.

און די ניין, די שטרענגע ניין,
 שטעקן קעפּ אַרויס און הויבן
 צאָרנדיק די הענט:

„דו — פון אויבן
 שפּחה הרוסח, הצופּה, שווייב" —

שטיל ענטפערט לילית: אויב איך לייג,
 זאָל מיך טויטן גאָט דער האַר...
 טרערן בליצן אויף אירע וויעס.
 תפילה'דיק פאַלט זי אויף די קניעס
 און מורמלט: שכונה, זע מיין צער!

שכונה שכונה

איינזאַמער אשמדאי

אַוועק איז אשמדאי צו אַלטע שדיכ'עס
 מיט מיילער איינגעפאַלענע און איינגעדאַרטע קינען,
 מיט אייגעלעך וואָס גרינען
 ווי אַגרעסן ווילדע.
 ער זינדיקט מיט זיי זינד, וואָס זיינען אים דערעסן,
 גרעבצט אָפּ ווי נאָך אַן עסן,
 קלאַפט אויס דאָס ווייסע בערדל אויפ'ן ווינט,
 ווי אַ שטיקל בלעך, —
 עך, עך,

וואו נעמט מען אַמאָליקע כוחות, —
 און זידלט זיך אַליין משוגעוואַטע:
 „דו שמאַטע!
 ווי אַ רויך איז

אַוועק דיין לילת, עובר-בטל'דיקער תרח.
 זי האָט דיך טיף אין דער אדמה,
 דו שרץ-טמא, —

האַט זיך פאַרנומען אויף אַ נייעם דרך.
 אַוועק איז זי צום תפילה-באַרג,
 אַוועק צו חברה תפילה'וואַרג,

און קומט נישט צוריק, כאַטש צערייס זיך אויף שטיקער!"

ווען ער איז שכור,

כאַפט ער אין פאַרביילויף אַן אַ ציג,
 טייטלט אין די גלאַנציק-נאַרישע
 אייגעלעך אַרײַן: צוריק!

און שלידערט זי אויף הינטערווילעכץ ביז אַוועק,
 ווי סמסון — די אייולשע באַק.

אין דיין הייל דער שטייך-פאַרחת'עסער באַרקיכט צו,
 ווען ער איז זיכער,

מטרוניתא

ט

שיינען וואַלקנס מיט נייער שיין.
עפעס שניידט זיך אין זיי אַריין,
שווימט, שווימט —
זייערט אַרויס ווי העלער וויין.

ליכט!
ליכט-טראַפנס גרויסע, בלאַנקע, זיסע...
זעסטו?
די מטרוניתא!

זי האָט זיך מתלבש-געווען אַזוי,
אַז עס זאָל זי באַנעמען אַ מענטשישע תפיסה.
עס שפירט דילה רינה, ווי ס'ווייט פון איר קלייד
מיט אַ ריח אַ בשמימ'דיק פרישן:
ס'מוז זיין דער ריח
פון תפוחין קדישין.

ווי אַ וואַך אַרום איר —
גרויסע רעדער שיין.
מיט שטראַליקער הכנעה
רינגלען זיי אַרום,
רעדערן זיי איין —
די שכינתא תתאה.*

ווי עס לייכטן אַזוי די רעדער,
די גרויסע רעדער שיין,
פאַלט אויפ'ן פנים דילה-רינה,
פאַלן מיט אים די ניין.

שטראַלט לילית
ווי אַ לבנה, גרייט צו שטעלן
חופה מיט'ן ים דעם העלן:
אינגאַנצן גלאַנץ איז זי און שפיגל.

(. ליען: די שכינתא טאַטאַע (די „אונטערשטע“ שכינה; די אויבערשטע איז ביהמ-
הכנעה — ליען: האַכנאַע.

קוקט די מטרוניתא:
פון די מקובלים — אויפ'ן עיגול,
פון עיגול — אויפ'ן עובר'ל אין גלאַז,
פון אים — אויף לילית'ן.

אצילות'ן —
הויך, הויך, העכערס —
הויבן זיך איבער איר
ווי צעפנטע פעכערס.

זי זאָגט: וועסטו ווערט זיין —
וועסטו דערהערט זיין!
שטיי אויף!
שטייט אויף!

שטעלט דילה-רינה זיך אויף,
נאָך אים די ניין.
ער זאָגט: איך הער!

די מטרוניתא גיט אַ וואַרף
אַ ראַד אַהין, אַ ראַד אַהער,
לייגן זיך די רעדער אויס צופוסנס
ווי שעפער-הינט געטרייע.
און צום מענטש,
וואָס וויל משיח'ן און שטייט שוין גרייט,
גיט
איר וואַרט אַזוי:

ביסטו הייליק —
גיי מאַך הייליק שלאַנגען!
הער נאָר, הער:
נישט איך בין, מענטש, אין גלות —

— ווער זשע?
ווער?

— לילית איז אין גלות!
ווילסט משיח'ן —
מוזטו אויסלייזן
נישט מיך, נאָר זי!

— אַט-דיז
און וואָס איז מיט'ן קינד אין גלאַז

— נישט ווערט די מי!
וואַסער איז נישט בלוט!
וואָר האָט זי גערעדט — — —
איז דעם הימל ליב,
דאַרף דיר זיין נחא!
געבויר מיט איר דאָס קינד,
נעם-איין יריחו!

שכור פלאַנטערט זיך
דאָס גלאַז אונטער די וואַלקנס,
ווי צום אויסגליטש גרייט.
די בליצן לאַכן-אויף מיט קרומע ציין,
ווי זיי וואַלטן גע'חוזק'ט פון זיך אַליין,
דאָס יצירה-וואַסער שמייכלט
דורך געוויין —
און קלענער ווי אַ טרערל
ווערט ס'משיח'ל.

די אצילות'ן —
הויך, הויך, העכערס —
פאַרמאַכן די פעכערס.

זי גיט די אַקסלען אירע דעם ווינט.
וואַלקנס טוען זיך אַן עפן.
די רעדער, ווי געטרייע הינט,
לויפן איר נאָך: זיי בילן ליכט,
זיי וואַרפן פאַרב,
און פאַרשווינדן הינטער איר.
נאָך זיי
שלעפט זיך, ווי אַ לאַמער פויגל,
די יצירה-גלאַז אַוועק.

פאַרשלאַסן ווערן וואַלקנס.
דער באַרג פון צען — פאַרלאַשן.
בלויז לילית ברענט,
ווי אַ פענסטער אַוונט-צייט,
צו דילה-רינה'ן געווענדט.
גלוסטיק וואַרטן אירע הנ'ען,
נאָר זי זעט דילה-רינה'ן
זיך בויגן צו דער ערד.

די ניין
בלייכן זיך ווי לייך.
איז אַלץ פאַרפאַלן?
דעם טלית לאַזט
דילה-רינה פאַלן,
און צו די הימלען רעדט ער
הייס און שווער,
וואַרפט ווערטער
ווי אַ בויס די לעצטע בלעטער,
איטלעך וואַרט — אַ טרער:
„אַ קלעטער נאָך אַ קלעטער
האַב איך אַרױפצוצו געקלעטערט —
הייסט מען מיך צו שלאַנגען גיין!
כ'קאַן נישט הייליק מאַכן טומאה —
ניין!
שטייגן קאָן איך — אַדער פאַלן!
לאַזט מיך שטייגן!
לאַזט!“

פון העכסטן שווייגן,
פון אייזערנע הויכקייטן, אויבערשטן פראַסט —
אַ קול:
„אויב אַזוי —
פאַל!“

ד י נ פ י ל ה

וואַרפט דילה-רינה די תפילין אַראָפּ,
רייסט דילה-רינה דעם טלית פון זיך,
רייסט דילה-רינה דאָס בגד אויף זיך.

אויף גיך
ציט דער עיגול צונויף די פאַלעס,
הויבט זיך אויף און שפאַנט אַוועק.
נאַרנישט זאָגן די תלמידים. זאָל עס
זיין פון שטוינונג צו פון שרעקו
דער פאַרנאָכט ליינט זיך ברױן
איבער'ן סינר.

לילית מיין קרוין, —
זאָגט דילה־רינה,
אַט טו איד זיך אויס,
אַט וואַלגער איד זיך ביי דינע פיס.

קום,
נעם אַרום,
שטעד אַדורך ווי אַ שפיז!
איד האָב נישט קיין ברירה,
אַחוץ עבירה.

ווי קאָן איד צו קדושה דין הויבן, אַז גאָט
האַט דין באַשאַפן טמא צו זיין?
כ'קאָן טמא נאָר ווערן ווי דו — נישט מער!
אויפגעהערט האָב איד נשמה צו זיין:
גוף בין איד, מיסט...

אומזיסט די סיגופים, די תפילות אומזיסט —
קלענער ווי קליין בין איד, קלענער ווי קליין.
צום זיווג שטיי איד גרייט. נישט וויין!
האַסט דאָך געוואַלט, איד זאָל זיין דיין מאַן.
אונטנסטע אונטנקייט איז מיר געבליבן.
הויכקייטן האָבן געזאָגט: עד כאן!
הויכקייטן האָבן מיך אויסגעלאַכט,
משיח האָט זיך מיר אויסגעדאַכט.
די הויכקייטן לאַזן נישט ווייטער גיין, —
צינד, לילית, מיר דיין שייטער אָן,
וועל איד אויפ'ן שייטער גיין.

פרעס מיין באַרד, דאָס לייב מיינס זויף!
אויף די הוילע קוילן פון דינע קני
זעץ מיך אַרויף —
און ברי!

מיט האָר פאַרדעק,
און פּגראַ איד אַוועק —
צום לעבן נישט וועק!
ערוה! עבירה!
ערוה!

שוידערן די ניין.
רעדט דער עלטסטער צו דילה־רינה'ן:
זאָל זיין ווי דער שופּר פון הרם מיין מויל!
זאָל מיין זאָג דין פאַרשטיינען!
אויסגעמעקט ווער פון גאַט'ס בוך!

פון דינע כפירה־רייד גייט אַ גערוך
ווי פון אַ נבלה.
פאַראומריינטע כלי,
מיר גייען אַוועק!

פון צעפלאַמטן פנים רינט דער שווייס אים.
ער לאַזט זיך גיין. די רעשט גייט נאָך.
די שאַטנס פון די ניין אין די טליתים
ציטערן איבער'ן זאַמד ווי די שפיזן.

שפעט דילה־רינה: „אַ גבורה געוויזן!
פאַרשטיינט!
צדיקים, ס'בלייבט לילית מיר נאָך“ —
אַבער לילית וויינט.

יא
דילה־רינה'ס טויט

„לילית, וואָס וויינסטו?
וואָס שטייסטו אַליין אויף דיין באַרג,
וואָס קומסטו נישט צו,
וואָס וואַלקענען זיך דינע בריסט,
וואָס ברעכסטו די הענט?“

אַזוי פרעגט דילה־רינה —
און זי ענטפּערט: „אומזיסט
פאַרביטן אויף דיר מיין נאַרישן שד!
מיט ווייניק לייבער האָט לילית געזינדיקט?
וואָס גיסטו מיר? חטא?
משיח'ן וועל'מיר נישט געבוירן!
אונדזער קינד וואַלט געווען אַ שרעטל,
וואַלט געווען אַ טכוירל!“

„נישט בעטל!
מיין אַפּגרונט וועסטו נישט פאַרשיטן,
מיין וואונד — נישט היילן.“

אויפהייבן קענסטו מיך נישט —
ווילסט כ'זאָל מיין תהום מיט דיר טיילן.
כ'האַב געהאַט אַזע מיין נאַרונג

זיינע זי אומה
יג

דער סוף

נישט געקאנט דעם צער מער האלטן
האט ס'הארץ פון אשמדאי דעם אלטן.
אפשר וועט לילית זיך פארט באקלערן,
אפשר וועט זי אים פארט דערהערן.
אפשר וועט זי אים געדענקען
דעם חסד פון יונגע זינד —
ווילאנג איז דער שיעור צו בענקען?

איז ער זוכן זי אַוועק.
נישט לייכט געווען דער גאַנג, נישט לייכט:
זיך געשלעפט וואו די וועלט האט אַן עק,
געאַכצעט, געגאַווערט, געפרייכט,
זיך געכאַפט ביי דער ברוסט,
געהוסט, —
און סוף-כל-סוף, מיט ווייטיק אין די קנאַכן,
דערקראַכן.

דערזען זיין לילית וויינען
איבער דעם טויטן דילה-רינה'ן,
און — אַן שטעקן געלענט
מיט פאַר'חלש'טע הענט —
אַ פּרעג געטאַן נכנע'דיק:
לילית, וואָס וויינסטו?

וויל זי נישט קוקן.
ער זעט נאָך איר רוקן.
גלאַנצט איר רוקן — אין האַרץ אים אַ מעסער,
אַ מעסער פון מעסערס!

— האַסט בעסערס?
קום צוריק — כ'בין דיר מוחל דיין גרייזן!
כ'ווער אייזן,
אויב ווידער ווערסטו מיין לילית!
איך פיל עס — —
ווער ווידער מיין ווייב!

טוט זיין לייב באַנייען.
זיין יונגשאַפט ווערט נישט עלטער,
ער איז דער מאַן פון מאַנען!
שטאַרק איז ער ווי שטורעמס
און פריש ווי אַקעאַנען.
צו אים וועל איך דיך ברענגען!
זעץ דיך אויף מיר — איך לויף — —
וואָס גאַפסטו אויפ'ן פּגרי?
קומט דיר ביי אים אַ חוב?
צאָלן דען מתים חובות?
ביסטו דעם פּגרי'ס שקלאַף?
איך ביל דאָך צו דיר — וואָס שווייגסטו?
הב-הב! הב-הב!
האַוו-האַוו!

זי גליווערט איבער'ן טויטן.
קיין וואָרט איז נישט צו הערן.
די ליפן אירע פאַרזיגלט
און אַפן אירע טרערן.
איינע אַ טרער, — אַ הייסע
ווי די תשובה פון חוטאים, —
גיט אויף דער פעל בלאדניס
אַ שפּריץ — און בריט צום טויט אים.

הוילן טוט ער: אַ שרפה!
תהום, מיין ביל דערהער —
אהער, אַהער, אַהער!
קום און לעש! ס'פאַרברענט מיך
לילית'עס אַ טרער — —

ער לאַזט זיך מיט בהלה

לויפן — ווי אַ קללה
הילכט זיין בילעריי.

מיט אַ מתנה שטויבן
יאַנט אים נאָך די וויסטעניש.
ס'דעקט אים צו די ווייטעניש.
שאַ. פאַרביי.

האַסטיק דרייט זי אויס דעם קאַפּ
און מיט האַרבן טראָפּ
גיט זי אַ שנייד: איך בלייב!

אויף זיין פנים — יסורים פון גסיסה.

פון אַ וואַלקן שיקט אַפּער
איר האַנט די מטרוניטא.
איר פנים זעט מען שוין נישט מער.
פינגער — זילבערנע פייגל —
גיבן לילית'עס נאַקן אַ גלעט;
אַ מוטער-קול רעדט:

„טאַכטער, איך ווייס,
אַז דיין בלוט ברילט ווילד,
איך קען

די ווייען פון דיין לענד.
אַ דילה-רינה אַ צווייטער,
אַ דילה-רינה אַ שטאַרקער,
קומט אין טעג פון דער ענד,
און ער, ערשט ער,
טוט דיר דיין באַגער

און טויט דיך דורך באַהעפטונג.

ס'מוז זיין דעם גואל'ס טאַטע

אַזוי שטאַרק ווי דו מאַלסט זיך אים, טאַכטער!

זיין זון, אויף צו ברענגען גאולה

דער וועלט דער פאַריאַכטער,

איר געבן תיקון און תקומה,

מוז קריגן בירושה

זיין טאַטנ'ס עזות דקדושה

און זיין מאַמע'ס קענען די טומאה,

איר מיד-זיין פון טומאה.

און קומען וועט ער, דיין מאַן,

און ס'קינד געבוירסטו אים, טאַכטער —

און ווערסט דערלייזט —

און פאַרגייסט —

גייסט? —

פרואווט אשמדאי צום לעצטן מאַל.

לילית זעצט זיך אין אלמנה'שאַפּט.

איר וואַרט איז שטאַל:

אויפ'ן מאַן דעם רעכטן,
וואָס זיין קדושה וועט מאַכט זיין;
וואָס זיין ליכט וועט שטאַרקער
פון מיין גאַרער נאַכט זיין;
וואָס וועט דעם זון פון מיר אַרויסקריגן
און וועט פון גאַר מיין נאַכט אַ תל מאַכן;
וואָס וועט מיין טויט מיר העל מאַכן; —
אויף אים, דעם האַר איבער האַרן,
אויף זיין פּאַטערשן זוּמען,
וועל איך דורות אויף דורות האַרן,
און מעג ער זיך זוּמען —
איך וואַרט!

דאָס קול דער מטרוניטא'ס
פאַרענדיקט צאַרט
ערגעץ אין די רוימען:
און כאַטש ער טוט זיך זוּמען —
ער קומט!

ערשטע ווערסיע: 1926

שבת צבי

א

הייס געהויבן זיין קול-רינה
האַט פאַרצייטנס שבת צבי
און געווען איז זיין נגינה
פול מיט חלום און מיט גלי:
„ווי אַ יונגפרוי, לייכט און טאַנציק,
האַסטו אויסגעזען, בשעת
ס'האַט — ווי מעסערס ריין און גלאַנציק,
ווי באַגינען-טויען נאַס —
מיר דאָס לייב דיינס, פריש געבאַדן,
אינעם אויג דערלאַנגט אַ שלאַג,
גלייך אין שפּאַלטן פון אַ לאַדן —
אַ צעשמייכלטער פאַרטאַג.
ס'האַט נאָך קיינעם נישט געטראָפּן
פון די גרעסטע יודעיה'ן,
זאַלסט זיך ווייזן צו אים אַפּן —